



समस्त झारखण्ड एवं समस्त देशवासियों को



हल जोहार

सत्यमेव जयते!



प्रिय झारखण्डवासियों,

आपके अटूट समर्थन और विश्वास के लिए हम आभारी हैं।
आपके भरोसे पर खरा उतरने का निरंतर प्रयास पूर्व की भांति जारी
रहेगा। हम पुनः एक नए युग की शुरुआत कर रहे हैं,
एक ऐसा युग जहाँ विकास और समावेशिता साथ साथ चलेंगे।

श्री हेमंत सोरेन
मुख्यमंत्री, झारखण्ड





न्यूज डायरी

8 को मार्को में मोदी व पुतिन की शिखर वार्ता

नयी दिल्ली। पीएम मोदी 08 से 10 जुलाई को रूस और ऑस्ट्रिया की आधिकारिक यात्रा पर रहेंगे। रूस के राष्ट्रपति व्लादिमीर पुतिन के निमंत्रण पर पीएम मोदी 08-09 जुलाई 2024 को मार्को में होंगे। यहां पर 22वीं भारत-रूस वार्षिक शिखरवार्ता आयोजित है। विदेश मंत्रालय के अनुसार शिखर सम्मेलन में दोनों नेता देशों के बीच बहुमुखी संबंधों की संपूर्ण शृंखला की समीक्षा करेंगे और आपसी हित के समसामयिक क्षेत्रीय तथा वैश्विक मुद्दों पर विचारों का आदान-प्रदान करेंगे। इसके बाद मोदी 09 से 10 जुलाई के दौरान ऑस्ट्रिया की यात्रा करेंगे। यह 41 वर्षों में किसी भारतीय पीएम की पहली ऑस्ट्रिया यात्रा होगी। वह ऑस्ट्रिया के राष्ट्रपति अलेक्जेंडर वान डेर बेलेन से मुलाकात करेंगे और चांसलर कार्ल नेहमर के साथ बैठक करेंगे। प्रधानमंत्री और चांसलर भारत और ऑस्ट्रिया के व्यापारिक नेताओं को भी संबोधित करेंगे। साथ ही मॉस्को के साथ-साथ वियना में भी भारतीय समुदाय के सदस्यों के साथ बातचीत करेंगे।

एलके आडवाणी को अस्पताल से मिली छुट्टी

नयी दिल्ली। भारतीय जनता पार्टी के डिग्गज नेता और पूर्व उप प्रधानमंत्री लाल कृष्ण आडवाणी को अपोलो अस्पताल से छुट्टी मिल गयी। तबीयत बिगड़ने पर उन्हें बुधवार की रात 9 बजे डॉ विनीत सूरि की निगरानी में अस्पताल में भर्ती कराया गया था।

हाथरस घटना को लेकर छह लोग गिरफ्तार

लखनऊ। यूपी के हाथरस सत्संग के दौरान मची भगदड़ कांड पर पुलिस ने छह आरोपी को गिरफ्तार किया है। भगदड़ में 122 लोगों की जान चली गयी थी। अलीगढ़ के आइजी शलभ माथुर ने कहा है कि गिरफ्तार लोगों में चार पुरुषों और दो महिलाएं शामिल हैं। सभी आरोपी आयोजन समिति के सदस्य हैं और 'सेवादार' के रूप में काम करते हैं।

अविनाश कुमार सीएम के अपर मुख्य सचिव बने

रांची। भारतीय प्रशासनिक सेवा के अधिकारी अविनाश कुमार झारखंड के नये मुख्यमंत्री हेमंत सोरेन के अपर मुख्य सचिव बनाये गये हैं। कार्मिक, प्रशासनिक सुधार तथा राजभाषा विभाग ने इस संबंध में अधिसूचना जारी कर दी है।

गिरिडीह में सांप के डंसने से दो की मौत

गिरिडीह। दो युवकों की जान सांप के डंसने से चली गयी। एक युवक की मौत हुमरी के कुधो नावाडीह में तो एक की जोकटियाबाद में हुई है। कुधो नावाडीह में जिसकी जान गयी, उसका नाम योगेंद्र मंडल (38) था। वहीं जोकटियाबाद में मृत युवक का नाम बबलू पासवान (40) था। दोनों के शव का पोस्टमार्टम सरदर अस्पताल में कराते हुए शव को परिजनों के सौंप दिया।

वाहवा आभूषण

सोना (विकी) : 68100 रु./10 ग्राम
चांदी : 96000 रु./प्रति किलो



झारखंड में एकबार फिर हेमंत सरकार

राज्यपाल ने दिलायी सीएम पद की शपथ तीन बार मुख्यमंत्री बनने का भी मिला गौरव

झारखंड के 13वें सीएम बने हेमंत सोरेन

खबर मन्त्र ब्यूरो

रांची। झामुमो के कार्यकारी अध्यक्ष हेमंत सोरेन ने एक बार फिर झारखंड के सीएम पद की शपथ ले ली है। गुरुवार को राज्यपाल सीपी राधाकृष्णन ने राजभवन के दरबार हाल में उन्हें मुख्यमंत्री पद एवं गोपनीयता की शपथ दिलायी। राज्य के 13वें सीएम के रूप में हेमंत सोरेन ने शपथ ली। हेमंत सोरेन तीसरी बार झारखंड के मुख्यमंत्री बने हैं। बुधवार को चंपई सोरेन ने सीएम पद से इस्तीफा दे दिया था। पहली बार वह 13 जुलाई 2013 को वे सीएम बने थे। फिर 29 दिसंबर 2019 और अब तीसरी दफा (4 जुलाई) को वे सीएम बने हैं। इस मौके पर झामुमो सुप्रीमो हेमंत के पिता शिबू सोरेन, माता कृष्णा सोरेन, कार्यवाहक सीएम चंपई सोरेन, मंत्री बादल, रामेश्वर उरांव, सत्यानंद भोक्ता, पूर्व केंद्रीय



राज्यपाल ने दी नये सीएम को दी शुभकामना

नये मुख्यमंत्री हेमंत सोरेन ने शपथ लेने के बाद राज्यपाल सीपी राधाकृष्णन को फूलों का गुलदस्ता दिया। राज्यपाल ने भी फूलों का गुलदस्ता भेंटकर उन्हें शुभकामनाएं दीं। शपथ ग्रहण समारोह में शामिल होने के लिए दिशाम गुरु शिबू सोरेन समेत उनका पूरा परिवार पहुंचा था।

8 को विशेष सत्र, हासिल करेंगे विश्वास मत

रांची। राज्य के मुख्यमंत्री का पदभार ग्रहण करते ही हेमंत सोरेन एक्टिव हो गये। गुरुवार की शाम प्रोजेक्ट थवन में उन्होंने कैबिनेट की बैठक की। बैठक में उन्होंने आठ जुलाई को विधानसभा का विशेष सत्र बुलाने का फैसला

किया। इस सत्र में हेमंत सोरेन विश्वास प्रस्ताव रखेंगे और विश्वास मत हासिल करेंगे। मिली जानकारी के अनुसार, हेमंत सोरेन अब विश्वास मत प्राप्त करने के बाद ही अपने कैबिनेट का विस्तार करेंगे।

मंत्री सुबोध कांत सहाय, सांसद महिआ माजी, प्रदेश कांग्रेस अध्यक्ष

राजेश ठाकुर, विधायक कल्पना सोरेन, दीपिका पांडेय सिंह,

बैजनाथ राम सहित सत्ता पक्ष के सभी विधायक उपस्थित थे।

शपथ के बाद छलका हेमंत का दर्द, कहा भगवान के घर अंधेर नहीं...

खबर मन्त्र संवाददाता

रांची। हेमंत सोरेन ने झारखंड के 13वें मुख्यमंत्री के रूप में शपथ लेने के बाद एक वीडियो संदेश जारी किया। 5 मिनट 14 सेकेंड के इस वीडियो में झारखंड मुक्ति मोर्चा (झामुमो) के कार्यकारी अध्यक्ष ने देश और झारखंड की जनता को याद दिलाया कि 31 जनवरी 2024 को उन्होंने इसी जगह से लोगों को एक संदेश दिया था। इस संदेश में उन्होंने कहा था कि विरोधियों ने उनके खिलाफ षड्यंत्र रचा। उन्होंने कहा कि वे अपने षड्यंत्र में कामयाब भी हुए। 5 महीने तक इन लोगों ने मुझे अलग-अलग तरीके से लंबे समय तक जेल में रखने का प्रयास किया। हमने भी कानूनी लड़ाई का रास्ता चुना। सड़कों पर आपने हमें भरपूर सहयोग दिया। अंततः न्याय के आदेश के अनुरूप और न्याय ने मुझे पाक-साफ करार देते हुए बरी किया। उन्होंने कहा, भगवान के घर में अंधेर नहीं रहता है। कहीं न कहीं आज आपलोगों



की दुआ और आपका आशीर्वाद मिला।

उन्होंने कहा, झारखंड चुकेगा नहीं। हेमंत सोरेन ने आगे कहा कि आज मैं पुनः आपके सामने हूँ। कहीं न कहीं आज आपलोगों की दुआ और आपका आशीर्वाद मिला। झारखंड एकता का जो परिचय आपने दिया है, उसके लिए हम आपके सदैव ऋणी रहेंगे।

टी-20 विश्वकप विजेता टीम से मिले पीएम मोदी

नये मुख्य न्यायाधीश आज लेंगे शपथ

खबर मन्त्र संवाददाता

रांची। झारखंड हाइकोर्ट के नव नियुक्त मुख्य न्यायाधीश जस्टिस डॉ बीआर सारंगी शुक्रवार को शपथ करेंगे। राजभवन में सुबह 9:45 बजे आयोजित शपथ ग्रहण समारोह में राज्यपाल सीपी राधाकृष्णन उन्हें पद एवं गोपनीयता की शपथ दिलायेंगे। यह जानकारी हाइकोर्ट के रजिस्ट्रार जनरल की ओर से दी गयी। झारखंड हाई कोर्ट के चीफ जस्टिस संजय कुमार मिश्रा की

सेवानिवृत्ति के उपरांत उड़ीसा हाई कोर्ट के सीनियर जस्टिस डॉक्टर बीआर सारंगी को राष्ट्रपति की मंजूरी से झारखंड हाई कोर्ट का चीफ जस्टिस नियुक्त किया गया है। सुप्रीम कोर्ट कॅलेजियम में जस्टिस डॉक्टर बीआर सारंगी के नाम के अनुसंसा केंद्र सरकार से की थी। जस्टिस डॉक्टर बीआर सारंगी 20 जून 2013 को उड़ीसा हाई कोर्ट के जस्टिस बने थे। इससे पहले करीब 27 वर्षों तक उड़ीसा हाई कोर्ट एवं सुप्रीम कोर्ट में उन्होंने प्रेक्टिस किया

कोयला कारोबारी प्रमोद व अश्विन के ठिकानों पर छापा

खबर मन्त्र संवाददाता

धनबाद। प्रवर्तन निदेशालय (इडी) की टीम ने गुरुवार को धनबाद के चार अलग-अलग ठिकानों पर छापेमारी शुरू की। इडी ने कोयला कारोबारी प्रमोद सिंह सहित अश्विनी शर्मा के यहां छापेमारी की। प्रमोद सिंह के सराबरेला के सहयोगी नगर, भूली के अलग अलग आवासों सहित कई ठिकानों पर इडी की टीम ने घंटों छापेमारी की। इनके साथ ही बाघमारा के अश्विनी शर्मा के आवास पर भी छापेमारी की है। प्रमोद सिंह पर

आय से अधिक संपत्ति मामले को लेकर छापेमारी चल रही है। पूर्व में स्वास्थ्य विभाग में संचिदा कर्मी रहते प्रमोद सिंह ने करोड़ों का घपला किया था। धनबाद में प्रमोद सिंह के घर पर हुई ईडी की छापेमारी से अश्विनी शर्मा के तार जुड़े हैं। झरिया सह जोड़ापोखर स्वास्थ्य केंद्र में हुए लगभग सात करोड़ रुपये के एनआरएचएम घोटाले में सरकार 5 साल पहले रूस हुई थी। सरकार के संयुक्त सचिव विद्यानंद शर्मा पंकज ने इस संबंध में पूर्व सिविल सर्जन डा शशि भूषण सिंह को 15 अक्टूबर 2021 तक विभाग के समक्ष प्रस्तुत

होकर स्पष्टीकरण का जवाब देने को कहा था। उन्होंने चेतावनी दी थी कि यदि वे समय पर नहीं आते हैं तो उनके खिलाफ झारखंड पेंशन नियमावली के तहत अनुशासनात्मक कार्रवाई की जायेगी। उन्हें पेंशन के लाभ से वंचित होना पड़ सकता है। विद्यानंद शर्मा ने कहा था कि एनआरएचएम घोटाले में पूर्व सिविल सर्जन डा शशि भूषण सिंह और डा अरुण कुमार सिन्हा के अलावा एसीबी ने 10 आरोपियों के खिलाफ केस किया है। पहली नजर में इनके खिलाफ साक्ष्य सही पाया गया है। (शेष 11 पर)

भारत ने आतंकवाद पर चीन-पाक को लपेटा, आतंकियों को शह देने वालों को अलग-थलग करें

जिनपिंग के सामने जयशंकर ने शहबाज शरीफ को धो डाला

एससीओ समिट

एजेंसी

अस्ताना। पीएम मोदी के चाणक्य कहे जाने वाले विदेश मंत्री एस जयशंकर ने कजाकिस्तान की राजधानी अस्ताना में आतंकवाद को लेकर पाकिस्तानी प्रधानमंत्री शहबाज शरीफ को जमकर खरीखोटी सुनायी। शंघाई सहयोग संगठन (एससीओ) की बैठक में चीनी राष्ट्रपति शी जिनपिंग, रूसी राष्ट्रपति व्लादिमीर पुतिन और पाकिस्तानी पीएम शहबाज शरीफ समेत कई देशों के नेता मौजूद थे। भारत का प्रतिनिधित्व कर रहे



जयशंकर ने अंतरराष्ट्रीय समुदाय से उन देशों को अलग-थलग

करने और बेनकाब करने को कहा जो आतंकवादियों को प्रश्रय देते हैं, उन्हें सुरक्षित पनाहगाह को नजरअंदाज कर बढ़ावा देते हैं। (शेष 11 पर)

आतंकवाद को बेलगाम नहीं छोड़ा जा सकता

पूरी दुनिया एक परिवार

जयशंकर ने कहा कि पिछले साल भारत की अध्यक्षता के दौरान इस विषय पर जारी संयुक्त बयान नयी दिल्ली की साझा प्रतिबद्धता को रेखांकित करता है। उन्होंने रेखांकित किया कि एससीओ 'यसुधैव कुटुम्बकम्' के सिद्धांतों पर आधारित सिद्धांत का पालन करते हुए लोगों को एकजुट करने, सहयोग करने, बढ़ने और समृद्ध होने के लिए एक अनूठा मंच प्रदान करता है जिसका अर्थ है 'पूरी दुनिया एक परिवार है'।

हाई कोर्ट ने जेएसएससी से उम्मीदवारी रद्द करने पर मांगा जवाब

एक सप्ताह में जवाब दें नहीं तो नियुक्ति प्रक्रिया पर रोक

खबर मन्त्र संवाददाता

रांची। झारखंड हाई कोर्ट ने झारखंड कर्मचारी चयन आयोग (जेएसएससी) द्वारा प्रशिक्षण अधिकारी के लिए निकले गए विज्ञापन के आलोक में एक से अधिक पदों पर आवेदन करने वाले अभ्यर्थियों को उम्मीदवारी रद्द करने को गंभीरता से लिया है। हाई कोर्ट के न्यायमूर्ति राजेश कुमार की कोर्ट ने जेएसएससी से मौखिक कहा है कि वे अभ्यर्थियों के लिए कम से कम एक पद पर उनकी उम्मीदवारी बनाए रखने की व्यवस्था करें। कोर्ट ने अपने आदेश में कहा है कि अगर एक सप्ताह के

भीतर इस नियुक्ति के संबंध में जेएसएससी द्वारा जवाब दाखिल नहीं किया जाता है तो कोर्ट द्वारा नियुक्ति प्रक्रिया पर रोक लगा दी जाएगी। मामले की अगली सुनवाई अगले सप्ताह में होगी। प्रार्थी की ओर से अधिवक्ता ललित कुमार सिंह ने पैरवी की। दरअसल करीब 1000 प्रशिक्षण अधिकारी के लिए विभिन्न पदों पर जेएसएससी ने जुलाई 2023 में विज्ञापन संख्या 8 /2023 एवं 9/ 2023 निकला है। अभ्यर्थियों को 10 जुलाई 2023 से 19 अगस्त 2023 तक आवेदन करना था। परीक्षा 27 नवंबर से लेकर 29 नवंबर तक चली थी।




सरफिरा का वीडिंग ट्रेक चावत रिलीज



मुंबई। अक्षय कुमार स्टार बहुप्रतीक्षित फिल्म सरफिरा का लेटेस्ट वीडिंग ट्रेक चावत रिलीज हो गया है। चावत गाने को मनोज मुंताशिर श्रुतला ने लिखा है। जी.वी. प्रकाश कुमार द्वारा रचित इस गीत को श्रेया घोषाल ने गाया है। राष्ट्रीय पुरस्कार विजेता सुधा कोमरा के निर्देशन में बनी सरफिरा स्टार-अप और एक्ट्रेसन की पृष्ठभूमि पर आधारित एक मनोरंजक ड्रामा है। इस फिल्म में अक्षय कुमार और राधिका मदान के साथ परेश रावल और सीमा बिस्वास जैसे कई बेहतरीन कलाकार हैं। सरफिरा वीर जगन्नाथ म्हात्रे की यात्रा को फोलो करती है जिसे अक्षय कुमार प्ले कर रहे हैं, जो भारत में हवाई यात्रा में क्रांति लाने के लिए सभी बाधाओं को पार करता है।

लालकृष्ण आडवाणी को अपोलो अस्पताल से छुट्टी



नयी दिल्ली। भाजपा के वरिष्ठ नेता और पूर्व उप प्रधानमंत्री लाल कृष्ण आडवाणी को गुरुवार की शाम दिल्ली के अपोलो अस्पताल से छुट्टी दे दी गई। अस्पताल प्रशासन के अनुसार लाल कृष्ण आडवाणी (96) को बुधवार को अस्पताल में भर्ती कराया गया था, जहां उनकी हालत स्थिर बनी हुई थी। उन्हें कुछ दिनों पहले ही अखिल भारतीय आयुर्विज्ञान संस्थान (एम्स) में भर्ती कराया गया था।

कोटा में बिहार के छात्र ने की आत्महत्या

जयपुर। कोटा में एक और छात्र ने मौत को गले लगा लिया। कोटा में जेईई की तैयारी कर रहे बिहार के संदीप कुमार ने आत्महत्या कर ली। अधिकारियों ने बताया कि गुरुवार को संदीप कुमार का शव उसके कमरे में लटका मिला। पीजी में रहने वाले अन्य छात्रों ने छिड़की से शव देखा और तुरंत मालिक को सूचित किया। सूचना मिलने पर पुलिस मौके पर पहुंची और दरवाजा तोड़ा। छात्र बिहार के नालंदा का रहने वाला था। पुलिस अधिकारियों ने बताया कि संदीप कुमार जेईई की तैयारी कर रहा था और पिछले दो साल से कोटा में रह रहा था।

राज्यपाल के खिलाफ यौन उत्पीड़न का मामला सुप्रीम कोर्ट पहुंचा

एजेंसी

नयी दिल्ली। पश्चिम बंगाल राजभवन की एक महिला कर्मचारी ने राज्यपाल सी वी आनंद बोस के खिलाफ कथित यौन उत्पीड़न के आरोपों की जांच के लिए उच्चतम न्यायालय का दरवाजा खटखटाया है। अपनी याचिका में महिला दावा किया कि राज्यपाल को दी गई संवैधानिक प्रतिरक्षा के कारण वह हूउपचारविहीन रह गई है। याचिकाकर्ता ने शीर्ष अदालत से गुहार लगाई है कि यौन उत्पीड़न के आरोपों की जांच करने के लिए वह पश्चिम बंगाल पुलिस को आवश्यक निर्देश दे।

याचिका में संविधान के अनुच्छेद 361 के तहत संवैधानिक व्यक्ति को प्राप्य प्रतिरक्षा की सीमा तक दिशानिर्देश और योग्यता निर्धारित करने का भी अनुरोध किया गया है। संविधान के अनुच्छेद 361 (2) में कहा गया

एजेंसी

हाथरस। उत्तर प्रदेश के हाथरस भगदड़ कांड के सिलसिले में अब तक छह लोगों को गिरफ्तार किया गया है। पुलिस ने मामले के मुख्य आरोपी तथा सेवादार पर एक लाख रुपये का इनाम घोषित किया है। पुलिस ने इसकी जानकारी दी। अलीगढ़ संभाग के पुलिस महानिरीक्षक शलभ माथुर ने संवाददाता सम्मेलन में बताया कि पिछले मंगलवार को हाथरस के सिकंदराराज क्षेत्र स्थित फुलरई गांव में आयोजित हरिनारायण साकार विश्वहरि उर्फ भोले बाबा के सत्संग में मची भगदड़ में 121 लोगों की मौत के मामले में अब तक दो महिला सेवादारों समेत छह लोगों को गिरफ्तार किया गया है। उन्होंने बताया कि मामले के प्रमुख अभियुक्त और मुख्य सेवादार देव प्रकाश मधुकर पर एक लाख रुपये

पीएम आठ जुलाई को जायेंगे रूस

एजेंसी

नयी दिल्ली। प्रधानमंत्री नरेंद्र मोदी 8-10 जुलाई को रूस और ऑस्ट्रिया की आधिकारिक यात्रा पर जाएंगे। विदेश मंत्रालय (एमईए) ने गुरुवार को इसकी घोषणा की। प्रधानमंत्री मोदी 22वें भारत-रूस वार्षिक शिखर सम्मेलन में हिस्सा लेने के लिए रूसी राष्ट्रपति व्लादिमीर पुतिन के निमंत्रण पर 8 जुलाई को मास्को पहुंचेंगे। विदेश मंत्रालय ने कहा कि दोनों देशों के नेता द्विपक्षीय संबंधों के अलग-अलग आयामों की समीक्षा करेंगे और आपसी हितों के क्षेत्रीय और वैश्विक मुद्दों पर विचारों का आदान-प्रदान करेंगे। इसके बाद वे 9 जुलाई को ऑस्ट्रिया की यात्रा करेंगे। यह 41

प्रमुख अभियुक्त और मुख्य सेवादार पर एक लाख रुपये इनाम घोषित

► जरूरत पड़ी तो बाबा से होगी पूछताछ : आइजी
► गिरफ्तार किये गये सभी आयोजन समिति के सदस्य

का इनाम घोषित किया गया है। उसके खिलाफ जल्द ही गैर जमानती वारंट भी जारी किया जाएगा। पुलिस महानिरीक्षक ने कहा कि विवेचना में इस चीज को भी देखा जाएगा कि किसी व्यक्ति या संस्था द्वारा कोई आपराधिक षड्यंत्र तो नहीं किया गया था। भोले बाबा से पूछताछ या उसकी गिरफ्तारी की सम्भावना के बारे में पूछने पर माथुर ने कहा कि आगे किसी की गिरफ्तारी होगी या नहीं, यह विवेचना पर निर्भर करेगा। जांच में आगे किसी की भूमिका निकलकर आयोगी तो कार्रवाई होगी। जरूरत



अलीगढ़ के आइजी माथुर ने गिरफ्तारी की दी जानकारी।

पड़ेगी तो जरूर पूछताछ की जाएगी। उन्होंने बताया कि पकड़े गये लोगों में राम नरते, उपेन्द्र सिंह यादव, नेक सिंह, मंजू यादव, मुकेश कुमार और मंजू देवी शामिल हैं। पूछताछ में इन लोगों ने बताया कि वे सभी सत्संग आयोजन समिति के सदस्य हैं। वे मुख्यतः सेवादार

के रूप में काम करते हैं और अतीत में भी वह ऐसे कई आयोजन करा चुके हैं। वे बैरिकेडिंग करके भीड़ नियंत्रण, पंडाल व्यवस्था, बिजली आपूर्ति और सफाई की व्यवस्था कराते थे। माथुर ने बताया कि विवेचना के क्रम में अपर पुलिस महानिदेशक (आगरा) ने क्षेत्र के

सभी मृतकों की शिनाख्त

पुलिस महानिरीक्षक ने बताया कि भगदड़ में मारे गये सभी 121 लोगों की शिनाख्त हो चुकी है। इनमें हाथरस के 19, आगरा के 18, अलीगढ़ के 17, मथुरा के 11, कासगंज और एटा के 10-10 तथा बदायूं के छह लोगों के अलावा अन्य जिलों के लोग शामिल हैं।

सभी जिलों में पुलिस को अभियुक्तों की गिरफ्तार के निर्देश दिये हैं। साथ ही जोन स्तर पर एक स्पेशल आपरेशन ग्रुप (एसओजी) का गठन हुआ है जो घटना में शामिल लोगों और संस्था के सेवादार अधिकारियों और पदाधिकारियों की भूमिका की जांच करेगा। उन्होंने बताया कि इसके अलावा रेंज स्तर की जितनी भी एसओजी टीम हैं उन्हें हाथरस के पुलिस अधीक्षक की मदद के लिये सम्बद्ध

किया गया है। गौरतलब है कि हाथरस जिले के फुलरई गांव में भोले बाबा द्वारा आयोजित सत्संग में मंगलवार को मची भगदड़ में 121 लोगों की मौत हो गई थी तथा 31 अन्य घायल हो गये थे। पुलिस ने इस मामले में मंगलवार देर रात सिकंदराराज थाने में मुख्य सेवादार देवप्रकाश मधुकर और अन्य सेवादारों के खिलाफ भारतीय न्याय संहिता की धारा 105 (गैर इरादतन हत्या), 110 (गैर इरादतन हत्या करने का प्रयास), 126 (2) (गलत तरीके से रोकना), 223 (लोक सेवक द्वारा जारी आदेश की अवज्ञा), 238 (साक्ष्यों को मिटाना) के तहत मुकदमा दर्ज किया था। राज्य सरकार ने मामले की जांच के लिये एक न्यायिक आयोग गठित किया है। माथुर के मुताबिक बाबा के अनुयायियों ने बताया कि घटना के वक्त लोग भोले बाबा की चरण रज लेने के

लिये भीड़ उनकी गाड़ी के आसपास आयी तो सेवादारों ने भीड़ को रोका और जैसे ही बाबा का काफिला निकल गया तो सेवादारों ने भीड़ को चरण रज लेने के लिये अनियंत्रित छोड़ दिया। उन्होंने बताया कि इसके बाद महिलाएं और बच्चे एक-दूसरे पर गिरते गये। उन्होंने बताया कि घटना होते ही सेवादार मौके से फरार हो गये। उन्होंने बताया कि सेवादार खुद ही भीड़ नियंत्रण का प्रयास करते हैं और किसी प्रकार की पुलिस और प्रशासनिक व्यवस्था की वे लोग किसी तरह की इजाजत नहीं देते हैं। हालांकि वहां पर पुलिस, पीएसी और यातायात पुलिस भी तैनात थी। माथुर ने कहा कि पुलिस के पास कई और भी जानकारीयें आयी हैं। जैसे-जैसे विवेचना का सिलसिला आगे बढ़ेगा, उसी हिसाब से कार्रवाई की जाएगी।

22वें भारत-रूस वार्षिक शिखर सम्मेलन में लेंगे भाग

► मोदी और पुतिन द्विपक्षीय संबंधों के अलग-अलग आयामों की समीक्षा करेंगे

वर्षों में किसी भारतीय प्रधानमंत्री की ऑस्ट्रिया की पहली यात्रा होगी। पीएम मोदी ऑस्ट्रिया के राष्ट्रपति अलेक्जेंडर वान डेर बेलन से मुलाकात करेंगे और ऑस्ट्रिया के चांसलर कार्ल नेहमर से भी बातचीत करेंगे। दोनों नेता भारत और ऑस्ट्रिया के बिजनेस लीडर्स और प्रमुख उद्योगपतियों को भी संबोधित करेंगे। विदेश मंत्रालय ने विस्तृत जानकारी देते हुए बताया कि प्रधानमंत्री मोदी मास्को के साथ-साथ वियना में भी भारतीय समुदाय के सदस्यों से बातचीत करेंगे।



सोनिया से मिले मुकेश अंबानी, बेटे के शादी में आने का दिया निमंत्रण



नयी दिल्ली। उद्योगपति मुकेश अंबानी ने गुरुवार को कांग्रेस संसदीय दल की नेता सोनिया गांधी से उनके 10 जनपथ स्थित आवास पर मुलाकात की। उन्होंने सोनिया को अपने बेटे अनंत अंबानी की शादी के लिए निमंत्रण दिया। उद्योगपति मुकेश अंबानी सोनिया गांधी से मिले और उन्हें शादी का निमंत्रण पत्र दिया। करीब एक घंटे तक वे उनके आवास पर रहे और फिर वहां से रवाना हो गए। उल्लेखनीय है कि कांग्रेस पार्टी और लोकसभा में विपक्ष के नेता राहुल गांधी, उद्योगपति मुकेश और अनिल अंबानी तथा गौतम अडानी के प्रति राजनीतिक बयान दे चुके हैं। राहुल का कहना है कि सरकार इन दो उद्योगपतियों को लाभ पहुंचा रही है।

अब यूएई में यूपीआइ से कर सकेंगे भुगतान

एजेंसी

नयी दिल्ली। अब आसानी से मध्य पूर्व के देश संयुक्त अरब अमीरात (यूएई) में यूपीआइ से भुगतान किया जा सकेगा। एनपीसीआई इंटरनेशनल पेमेंट्स लिमिटेड ने मिडिल ईस्ट और अफ्रीका की बड़ी डिजिटल कॉर्पस कंपनी नेटवर्क इंटरनेशनल के साथ साझेदारी की है। यूएई में अब भारतीय यात्री या एनआरआई पॉइंट ऑफ सेल मशीन के माध्यम से क्यूआर कोड के जरिए यूनिफाइड पेमेंट्स इंटरफेस (यूपीआइ) भुगतान कर पाएंगे। एनपीसीआई इंटरनेशनल के सीईओ रितेश शुक्ला ने कहा कि यूएई के मचेंट्स के बीच यूपीआइ पेमेंट की बढ़ती हुई स्वीकार्यता केवल भारतीय यात्रियों के लिए ही नहीं सुविधाजनक होगा, बल्कि यह अंतरराष्ट्रीय स्तर पर इनोवेटिव डिजिटल पेमेंट सॉल्यूशन को भी प्रमोट करेगा। एनपीसीआई ने कहा है कि 2024 में खाड़ी सहयोग परिषद (जीसीसी) में भारतीय यात्रियों का आंकड़ा 98 लाख

पहुंचने का अनुमान है। अकेले यूएई में 53 लाख के करीब भारतीयों के पहुंचने की संभावना है। भारत सरकार, भारतीय रिजर्व बैंक (आरबीआई) और एनपीसीआई इंटरनेशनल मिलकर यूपीआइ को वैश्विक मंच पर बढ़ावा देने के लिए काम कर रहे हैं। फिलहाल भारत के बाहर नेपाल, श्रीलंका, मॉरीशस, यूएई, सिंगापुर, फ्रांस और भूटान में यूपीआइ से भुगतान किया जा सकता है। यूपीआइ से डिजिटल भुगतान आसान होने के कारण इसके जरिए होने वाले लेनदेन की संख्या में साल दर साल इजाफा हो रहा है। एनपीसीआई के डेटा के मुताबिक, यूपीआइ प्लेटफॉर्म पर जून में लेनदेन की संख्या 13.9 अरब थी। इसमें सालाना आधार पर 49 प्रतिशत का इजाफा हुआ।

वर्मा प्रेस प्रा0 लि0 राँची

Verma's Today

शुंखला की निम्न पुस्तकें सर्वत्र उपलब्ध हैं—

Class - X		Class - IX	
Hindi	₹ 140	Hindi	₹ 140
English	₹ 140	English	₹ 140
Mathematics	₹ 140	Mathematics	₹ 140
Science	₹ 140	Science	₹ 140
Social Science	₹ 140	Social Science	₹ 140
Sanskrit	₹ 120	Sanskrit	₹ 120
Hindi - B	₹ 140	Hindi - B	₹ 80
Hindi Vyakaran-II	₹ 120	Hindi Vyakaran-II	₹ 120
English Grammar-II	₹ 120	English Grammar-II	₹ 120
Sanskrit Vyakaran-II	₹ 100	Sanskrit Vyakaran-II	₹ 100
Hindi Practical	₹ 55	Hindi Practical	₹ 55
English Practical	₹ 55	English Practical	₹ 55
Maths. Practical	₹ 65	Maths. Practical	₹ 55
Science Practical	₹ 65	Science Practical	₹ 70
S. Science Practical	₹ 65	S. Science Practical	₹ 65
Sanskrit Practical	₹ 55	Sanskrit Practical	₹ 55
Maths. Practical (Combined)	₹ 90	Maths. Practical (Combined)	₹ 75
Science Practical (Combined)	₹ 90	Science Practical (Combined)	₹ 75
English Medium		English Medium	
Mathematics	₹ 200	Mathematics	₹ 130
Science	₹ 200	Science	₹ 200
Social Science	₹ 200	Social Science	₹ 130
Maths. Practical	₹ 80	Maths. Practical	₹ 80
Science Practical	₹ 80	Science Practical	₹ 80
S. Science Practical	₹ 80	S. Science Practical	₹ 80

मिलते जुलते नाम वाली नकली पुस्तकों से सावधान!

DRAFT OF THE ADVERTISEMENT/TENDER NOTICE

Tender invited for sale/auktion of 01 (one) No of old TATA Safari (07 seater) 2014 Model

Tenders are invited from authentic persons/dealer/agency for sale auction of **01 (one) No of old TATA Safari (07 seater) 2014 Model**. Tenders should be submitted by hand to the O/o the Principal, DAV Public School, Koyla Nagar, Dhanbad (JH) in a sealed envelop in the letter head and typed format duly signed with seal/stamp. Contact details and phone numbers must be noted on the envelop for notification An A/C payee DD for Rs 25,000/- (Twenty-five thousand) in favour of "Principal DAV Public School, Koylanagar (Main A/c)" must be enclosed with the Tender. The Tenders of the lowest bidders will be rejected automatically and the DD will be returned if not get/awarded the tender. The DD/amount will be adjusted with final payment of the highest bidder(s) who will award the Tender. Amount of Security will be forfeited if the highest bidder denies to purchase the Vehicle. The Staff Members and their blood relatives are not entitled to submit the Tender. Last date of submission of tenders is 8th July 2024 upto 2.00 P.M. No Tender(s) will be received after 2.00 P.M. on/after the due date. Any tender will not be accepted on 7 July 2024 (Sunday). Physical verification may be done by the interested person/dealer/agency in the school campus with the permission of the Principal during school time. (9.00 am. to 3.00 pm.) Minimum amount of the Tender is Rs. 2,50,000/- (Two Lakh Fifty thousand). Tenders/Quotations will be opened on 08th July 2024 at 2.30 PM before the Sub-Committee of the school, Result/decision will be displayed through the school website/ Notice Board/over telephone. Decision of the Sub-Committee will be treated as final

(N.N. Srivastava)
Principal cum ARO